

QİYMƏTLƏNDİRƏNİN TƏHSİL ALANLARDA KREATİVLİYİN İNKİŞAFINA TƏSİRİ

N.E.ZEYNALOVA

Azərbaycan Dillər Universiteti

nigarzeynalova777@gmail.com

Məqalədə ali məktəbdə təhsilin keyfiyyətinin yüksəldiməsi istiqamətində görülen işlərlə yanışı keyfiyyətinin artırılmasına bilavasitə təsir göstərən qiymətləndirmə haqqında bəhs edilmişdir. Kreativliyin inkişafına təsir göstərən qiymətləndirmə haqqında ətraflı məlumat verilmiş, qiymətləndirmənin təhsilalanlarda kreativliyin formalaşmasında müsbət təsiri açıqlanmışdır. Bununla yanaşı, aparıcı xarici ölkə universitetlərində kreativliyin qiymətləndirilməsinə dair aparılan eksperiment haqqında ətraflı məlumat verilmişdir. Müəllif ali məktəbdə formativ qiymətləndirilmənin aparılma zərurətini əsaslandırmış, onun yollarını ətraflı təsvir etmişdir. Qeyd olunmuşdur ki, summativ qiymətləndirmənin səmərəsini artırmaq üçün formativ qiymətləndirmə xüsusi əhəmiyyət kəsb edir.

Açar sözlər: kreativlik, ali məktəb, qiymətləndirmə, formativ, summativ, tələbat, düşüncə bacarıqları

Hazırda təkcə Azərbaycanda deyil, dünyanın aparıcı ölkələrinin də təhsil sistemində sürətli dəyişikliklər baş verir. Səbəb isə əmək bazarının daim yenilənən tələbatlarının qarşılılanması, onları ödəyən mütəxəssislərin hazırlanmasıdır. Deməli, əmək bazarının dinamik tələbatlarının ödənilməsi üçün mövcud ali təhsil sisteminə yenidən nəzər salınmalı və tədricən islahatlar aparılmalıdır.

Müasir gənclər keyfiyyətli təhsil almaq niyyətindəirlər. Hazırda abituriyentlər seçim etməzdən əvvəl ali məktəb tələbələri arasında sorğu keçirir, universitetdə təlim prosesi, maddi-texniki baza, məzunların işlə təminatı, tədrisin təşkili ilə bağlı araşdırımlar aparır, nəticə çıxararaq qərarlarını dəqiqləşdirirlər. Öyrənənlər təhsilə qoyduqları sərmayənin, vəsaitin doğru istiqamətdə xərclənməsi və gələcəkdə onlara qayıtməsi arzusundadırlar. Təhsilin keyfiyyətinin yaxşılaşdırılmasına, inkişafına zəmin yaradan amillər arasında ən vacibi keyfiyyətin təminatının ölçü vahidi olan qiymətləndirmədir. Dünyanın aparıcı universitetlərində bununla əlaqədar geniş araşdırımlar aparan təşkilatlar öz tədqiqatlarında, hesabatlarında qiymətləndirmənin təşkili, aparılması və optimallaşdırılması ilə bağlı məlumatlar paylaşırlar.

Ali məktəblərdə təhsilin keyfiyyətinin yüksəldilməsi istiqamətində görülen

işlərlə yanaşı, ona bilavasitə təsir göstərən qiymətləndirməyə xüsusi diqqət yetirmək lazımdır. Tədris prosesindəki mövcud problemlərdən ən başlıcası geniş tələbə kütləsini təmin edə bilməyən, tələbatları ödəməyən qiymətləndirmə metodlarının tətbiqi məsələsidir. Bu fikri dəstəkləyən Gibbs vurğulayır ki, tapşırıqların əksəriyyəti öyrənənləri təlim fəaliyyətinə həvəsləndirmir(12, 33). “Anlamalanın nümayişini tələb edən” irihəcmli, mürəkkəb və bir neçə həlli olan tapşırıqlardan istifadə isə təlimə maraq oyadır, tələbələri stimullaşdırır. Qərb tədqiqatçıları son illər ərzində ali məktəbin qiymətləndirmə siyasetində və təcrübəsində baş verən dəyişiklikləri daha dərindən araşdırır, qiymətləndirmənin tələbələrin asudə vaxtlarının təşkilinə təsiri, səylərini hansı istiqamətə yönəltməsi ilə əlaqədar müzakirələr aparırlar(4; 5). Hazırda məzunların əmək bazarının tələbatlarını ödəməsinə, onların işlə təmin olunmasına, ömürboyu, fasiləsiz təhsilə xüsusi diqqət yetirilir. Bununla da tələbələrə şəxsi təlim proseslərini planlaşdırmaq və nəticələrinin monitorinqini həyata keçirmək bacarığı qazandırmaq prioritet kimi öne çıxır. Bryan və Kliq qeyd etmişlər ki, “müasir dövrdə təlim prosesinin təkmilləşdirilməsində qiymətləndirmənin pedaqogikaya təsiri diqqətdən kənarda qalmışdır”(6, 3). Əslində, müasir qiymətləndirmə biliklərin səviyyəsini ölçən məhdud imkanlara malik ənənəvi dəyərləndirmə sistemindən irəli getməlidir.

Kraft bildirmiştir ki, “kreativlik Qərb dünyasında universallaşmış müzakirənin bir hissəsi olmuş, təhsilə dair hüquqi normativ sənədlərdə və programlarda öz əksini tapmış, müvafiq status qazanmışdır”(8). Deyiləndən belə nəticəyə gəlinir ki, artıq qərb universitetlərində kreativ düşüncəyə malik mütəxəssis hazırlığı ön plandadır və çevik iqtisadi, texniki dəyişikliklərə məruz qalan dünyada innovativ inkişafa, kreativ tələblərə cavab verən işçi qüvvəsi, mütəxəssis hazırlığı üçün təxirəsalınmaz tədbirlər görülməlidir. Yaradıcılıq şəxsi və ictimai inkişafın əsas aspekti kimi nəzərdən keçirilməlidir (1). Əksər tədqiqatçılar təhsilalanlarda kreativliyin inkişafının vacibliyini vurğulasa da (8;13;14;17), nəinki Azərbaycanda, hətta dünyanın aparıcı ali məktəblərində kreativliyin qiymətləndirilməsi mexanizmləri tam işlənməmişdir. Məhz bu səbəbdən yaradıcı təxəyyül lazımlıca ölçülü, bəzən isə onun qarşısı alınır. Kleiman bildirmiştir ki, problemlə bağlı zəngin ədəbiyyatın olmasına baxmayaraq, kreativlik anlayışına düzgün tərif verilmir, istilahın mənası, məzmunu tam açıqlanmır, istifadə dairəsi dəqiq müəyyənləşdirilmir, barəsində çoxşaxəli və yekdil fikir formalaşdırılmışdır(14). Məsələn, Qardner kreativliyi fənn üzrə bilik, daxili motivasiya, çeviklik, uyğunlaşma və ziddiyyətli yanaşmaların sınaqdan keçirilməsinə hazırlıq kimi xüsusi koqnitiv (idraki) bacarıqların vəhdəti şəklində qəbul edir(11). Bayron isə ona daha geniş tərif vermiş, açıq suallara, problemlərə yeni və fərqli cavab olaraq dəyərləndirmişdir (7). Böyük Britaniyanın Kreativlik və Mədəni Təhsil Milli Məsləhət Komitəsi kreativliyə “orijinal və dəyərli nəticələr çıxarmaq üçün təsəvvür edilən fəaliyyətdir” tərifini vermiş, lakin həmin ifadələrin hansı mənada işləndiyini açıqlamamışdır(19).

Təhsilalanların kreativliyinin qiymətləndirilməsi mürəkkəb və ziddiyyətli məsələlərdəndir, ona görə də ali məktəblərdə onun ölçülməsi məsələsinə aydınlıq

gətirilməsinə böyük ehtiyac vardır(2;10;16).

Tələbələrin yaradıcılıq bacarıqlarını inkişaf etdirmək üçün qeyri-ənənəvi təlim metodlarından və qiymətləndirmə strategiyalarından istifadə olunmalıdır, onların indiyədək tətbiq edilənlərdən fərqli formada hazırlanması zəruridir (22, 443). Gözlənilməz risklərin nəzərə alınmasını, seçim azadlığını özündə cəmləşdirən qiymətləndirmə sisteminin tənzimlənməsi ənənəvi metodlar vasitəsilə mümkün deyil, kreativlik yeni meyarlar əsasında ölçülməlidir. Votsonun fikrincə, ali məktəblərdə təhsil siyasəti, həmçinin mövcud vəziyyət və hazırkı qiymətləndirmə sistemi kreativliyin inkişafına ciddi maneələr törədir (23). Azərbaycanın təhsil müəssisələrində də belə vəziyyət hökm sürür. Reallıq onu göstərir ki, təlim prosesi təhsilalanların kreativ fəaliyyətinin qarşısını alır, önungə sədd çəkir. Halbuki qiymətləndirmənin praktik, real həyatla əlaqəli tapşırıqlar əsasında aparılması prosesin daha da optimallaşmasına xidmət edə bilər. Tələbələr nümayiş etdiridləri kreativliyin qiymətləndirməyə və yekun qiymətə necə təsir göstərməsi haqqında dərin məlumata malik olmadıqları üçün orijinal ideyalar irəli sürməkdən, maraqlı düşüncə tərzi sərgiləməkdən çəkinir, riskə getməyə həvəs göstərmir, stimullaşmırlar.

Bəzi tədqiqatçılar tələbələr üzərində eksperiment apararaq belə nəticəyə gəlmişlərki, hər bir təhsilalan kreativ potensiala malikdir, lakin həmin daxili imkanı üzə çıxarmaq üçün innovativ təlim təcrübəsi və açıq problemlər təklif olunmalıdır. Öyrənənlərin portfoliosununtəhlili də həmin qənaətə gəlməyə zəmin yaradır. Araşdırımlar və intensiv tədqiqatlarasən Şərqi İngiltərə Universitetinin (UEA) ibtidai sinif müəllimliyi ixtisası üzrə təhsil alan tələbələrini əhatə etmişdir. Eksperiment xarakterli fənn təhsil müəssisələrində işlə təminat imkanlarını nəzərə alaraq öyrənənlərin kreativ, tənqid və konseptual düşüncəsinin inkişafını, onlara çoxseçimli, stimullaşdırıcı, problemlı təlim mühiti yaratmağı prioritet kimi götürmüsdür. “Kreativlik və təlim” modulu 3-cü kurs tələbələrinin alternativ, kreativ təlim təcrübəsi ilə təmin etmək, “hər kəs kreativ potensiala malikdir” fikrini dəstəkləmək, Kraftin “aşağı kreativlik” fikrinə əsaslanaraq “kreativlik öyrənilə və inkişaf etdirilə bilər” ideyasını sübuta yetirmək məqsədilə hazırlanmışdır(8). Həmin fənn yalnız kreativ tələbələri seçmək üçün deyil, həm də onlarda yaradıcılığı inkişaf etdirmək, daxili imkanları üzə çıxarmaq, müxtəlif qabiliyyətləri müəyyənləşdirmək və müvafiq pedaqoji yanaşmalar təqdim etmək məqsədilə tədris olunur. Tədris prosesində tələbələr ideyaların araşdırılması və generasiyasında təxəyüllərini işə salmağa, yeni vəziyyətlərə orijinal münasibət bildirməyə, əlaqələr yaratmağa, şəxsi kreativliyə dair məlumat toplamağa həvəsləndirilirlər. Artıq 12 həftədən sonra öyrənənlər mühazirə, interaktiv seminar, müstəqil fəaliyyət vasitəsilə təhsildə kreativlik siyasəti və fəlsəfəsi, mövcud nəzəriyyələr, təcrübə haqqında araşdırımlar aparmağı bacarmışlar. Bununla yanaşı, praktik və özünürefleksiyaya imkan yaradan təlim fəaliyyətinə cəlb olunmuş, planlaşdırma, qurma və təqdimat vasitəsilə şəxsi kreativliklərini araşdırmışlar.

Kreativlik anlayışının dərk edilməsi üçün müxtəlif, lakin bir-birini tamamlayan amilləri nəzərdən keçirmək vacibdir: fənn üzrə biliklər, motivasiya,

öyrənmə yolları və fərdi xüsusiyyətlər.

Koqnitiv (idrak) proseslərə (Torrans)(20) əsaslanan tərifə görə, şəxsi inkişaf (Qardner) (11) kreativ təcrübənin təsiri ilə formalaşır.

Fənn üzrə təlim nəticələrini əldə etmək məqsədilə tələbələr ənənəvi esse və kreativ portfolio hazırlamışlar, onların hər biri summativ qiymətləndirmə zamanı 50% daha çox uğur qazanmışdır. Qiymətləndirmə ilə bağlı ədəbiyyatlarda çox-sayılı məlumatlar mövcuddur, lakin ali məktəbdə kreativliyin ölçülməsinə dair istər xaricdə, istərsə də Azərbaycanda kifayət qədər tədqiqat aparılmamışdır. Bu istiqamətdə ciddi boşluqlar var.

Tədqiqatın əsas məqsədi açıq tipli, müxtəlif həll yolu olan tapşırıqların qiymətləndirilməsinin tələbələr tərəfindən necə qarşılandığını müəyyənləşdirmək idi. Sonu məhsulun hazırlanması ilə nəticələnən tapşırığın icra prosesi addım-addım sənədləşdirilmiş, ideyaların qeydiyyatı aparılmış, prosesin təşkili ilə bağlı qısa rəy bildirilmişdir. Portfolio fənnin tədrisinin son günü tələbələrin hazırladıqları işin (məhsulun) təqdimatından sonra qiymətləndirilmişdir.

Təlim prosesinin bu şəkildə, yəni ənənəvi təlimdən fərqli formada təşkili və qiymətləndirilməsi tələbələr tərəfindən rəğbətlə qarşılanmışdır. Onlar arasında keçirilən sorğular zamanı “mən işin təşkilini yenilik kimi qəbul edirəm, bu biza stimul verir, təlim tapşırığına marağımızı artırır, əvvəlki fəaliyyətlərdən kəskin şəkildə fərqlənir” kimi fikirlər söylənmişdir. Bu, tədqiqatın müəllifi Uotsonu tələbələrin təlim və qiymətləndirməyə dair daha dərin araşdırmalar aparmağa həvəsləndirmiştir. O, iki istiqamətə xüsusi diqqət yetirmişdir:

- Tələbələrin kreativ təlim mühitində fəaliyyəti;
- Tələbələrin öz bilik səviyyələrini müəyyənləşdirmələri, yaradıcılıq, şəxsi, peşəkar xüsusiyyətlərini üzə çıxarmaları (22).

Tədqiqat zamanı toplanılan materiallar, əldə edilən nəticələr sübut etmişdir ki, tələbələr alternativ təlim metodlarından və tədris yanaşmalarından istifadənin üstünlüklərini maraqla qarşılayır, artıq təhsil aldiqları universitetlə əlaqədar müsbət fikirlər söyləyirlər. Araşdırma innovativ təlim prinsipləri və ümumbaşəri dəyərlərin dəstəkləndiyi mühitin, müxtəlif həll yolu olan problemlərin, onların qiymətləndirilməsi üçün hazırlanan meyarların, praktik, refleksiv və kollaborativ (əməkdaşlıq) təlimin bütün təhsilalanların kreativ potensialını ortaya çıxarması ideyasını təsdiqləmişdir. Nayt qeyd edir ki, “bizim tələbələri necə qiymətləndirməyimiz, hansı ölçü vasitələrindən istifadə etməyimizsahib olduğumuz dəyərin göstəricisidir(15). Mən çox istərdim ki, qiymətləndirmə prosesihəm fərd, həm də qrup üçün dəstəkləyici şəraitdə fəal təlim təcrübəsinin ayrılmaz hissəsi olsun”. Kreativ proses və məhsulun hazırlanması ictimai (sosial) xarakter daşıyır, yəni o, birgə fəaliyyətin nəticəsidir (9). Kraft həmin fikirləri bir az da genişləndirmiştir: tələbələrə riskə getməyə, səhvləri üzərində işləməyə imkan yaranan, cəzadan azad mühit təşkil olunmalıdır (8). Sadalanan pedaqoji prinsiplər qiymətləndirmə meyarlarına da öz təsirini göstərir. Qiymətləndirmə meyarları aşağıdakı xüsusiyyətləri özündə əks etdirməlidir:

- Tədqiqat, araştırma apararkən, ideya və materialları seçərkən risk etmək;
- Tənqidin refleksiya vasitəsilə tədqiqatın istiqamətini şəxsə görə müəyyənləşdirmək;
- Prosesi sənədləşdirmək, qeydiyyatını aparmaq və icrasını reallaşdırmaq;
- Fərdi vəqrup təqdimatları zamanı aktivlik göstərmək.

Treffinger vəonun yanaşmasının tərəfdarları ilkin sorğu, anket, müşahibə, müşahidə, tələbələrin işlərindən əldə olunan məlumatlar toplamış və multimedodlu (çoxmetodlu) qiymətləndirmənin tərifini vermişlər: “fərd (və ya qrup) tərəfindən “materialların yapışdırılması” prosesi məlumatın müxtəlif mənbələrdən toplanması, onların mənalı şəkildə təşkili və sintezidir”(21). Tədqiqatçıların iddia etdiyi kimi, kreativliyin çoxölçülü təbiəti bir alət və ya analitik prosedur vasitəsilə səmərəli şəkildə və hərtərəfli müəyyənləşdirilə bilməz. Anket sorğuları tələbələrin gözləntilərini müəyyənləşdirmək məqsədilə fənnin tədrisinin əvvəlində keçirilmişdir. Öyrənənlərin ilkin cavabları növbəti müşahibə mərhələsində maraqlı suallar formalaşdırmaq imkanı yaratmışdır.

İlkin təcrübə tələbələri qorxutsa da, ümumilikdəkreativ tapşırıqlar rəğbətlə qarşılanmışdır, çünki bu çalışmalar öyrənənlərə özünəinam qazandırmışdır. Anket sorğusu və müşahibədən əldə olunan məlumatların təhlili göstərmişdir ki, tələbələr təlimin belə formada təşkilindən məmnundurlar. Sorğuda səsləndirilən fikirlərə nəzər yetirək: “biz dərs prosesində əvvəlcədən təlimatlandırılmağa, hər bir məsələnin əvəzimizə təşkil olunmasına öyrəşmişik”, “təlimin praktik tapşırıqlar üzərində təşkili məsələsini öncə tərəddüdlə qəbul etdim”, “təlimin təşkilində riskə getmək, araşdırmaq, tədqiqat aparmaq kimiməsələlərin nəzərə alınması məni fəallaşdırır, ideyalar irəli sürməyimə zəmin yaradır, belə olan halda özümü daha rahat, güvənli, sərbəst və kreativ hiss edirəm”. Tələbələrdən yekun məhsul (iş) haqqında nə düşündüklərini soruşduqda eksəriyyəti mürəkkəb fəaliyyətin sonunda real iş nümayiş etdirməkdən qürur duyduqlarını vurğulamışdır: “yekun məhsulun ortaya çıxması mənə gözəl nailiyyət qazandığım hissini yaşıdır”, “özüm üçün aydınlaşdırıldım ki, uzun, lakin əhəmiyyətli bir səyahətin sonuna gəldim”, “yekun işimdən çox razı qaldım, təəssüf ki, təqdimat zamanı çoxsaylı ideya və proseslərdən yalnız biri nümayiş olundu”.

Müşahibə və müşahidələrin təhlili göstərmişdir ki, məhsulun üzərində birgə fəaliyyət kreativliyin inkişafına dair fikirləri genişləndirir, onları daha dolğun və anlaşılı edir. Buna misal olaraq: “düşünürdüm ki, kreativlik yalnız bəzi bacarıq və xüsusiyətlərin inkişafı deməkdir, lakin indi onun gözəçarpan, real nəticələrlə yekunlaşan prosesin bir hissəsi olduğunu anladım”. Digər tələbə işinin qrupun ümumi fəaliyyətinə verdiyi töhfəni gördükdə, fikirlərini belə ifadə etmişdir: “qazandığım nailiyyət fikir və hissərimi formalaşdırmaqla yanaşı, qrupun kreativ ideyalarına da böyük təsir göstərmişdir”. Deməli, kreativ ideya və məhsul başqaları tərəfindən də tanınmalı, fərdin kreativ inkişafına zəmin yaratmalıdır. Öyrənənlərin təcrübələrinə, maraqlarına, münasibətlərinə, hissələrinə, yaşıdları, müəllimləri ilə ünsiyyətlərinə, nəzəriyyələri araşdırmaq, tədqiqatlar aparmaq bac-

riqlarına təsir edən bir çox amillərin təsviri onu göstərir ki, təqdim olunan hər bir iş özlüyündə mürəkkəb proses və yeni məhsulun unikal kombinasiyasıdır.

Məhsulun hazırlıq prosesi təbii ki, qiymətləndirmədə də öz əksini tapma-hıdır. Bu, tədqiqatın müxtəlif mərhələlərində qiymətləndirmənin tələblərinin tə-ləbələr tərəfindən qavranılmasını labüdülaşdırır. Təhsilalanların əksəriyyəti pro-sesin müxtəlif yollarla qiymətləndirilməsində fərqli metodlardan istifadənin, ye-nilikliklərin tətbiqinin danılmaz olduğunu bildirmişdir. Müxtəlif qiymətləndirmə metodlarından istifadəfərdin kreativ imkanlarını üzə çıxarır, öyrənənin maraq və təcrübələrini, yaradıcılığını nümayiş etdirməyə imkan yaratır. Fikirlərin təhlili qiymətləndirmənin metod və vasitələrinə xüsusü diqqət göstərməyi qəcilməz edir. Qiymətləndirmə zamanı təkcə faktların təkrarlanması deyil, həm də müxtəlif həyatı situasiyalarda materialın istifadəsi ölçüləlidir. Yenə də tələbələrin bu mövzu ilə əlaqədar nə düşündüklərinə diqqət yetirək: “mən çox arzu etmişəm ki, kreativ olum, lakin sonda kreativliyin mənə hansı qiyməti qazandıracağı ilə əlaqədar böyük narahatlıq keçirmişəm”, “düşünürəm ki, mən həqiqətən öyrənməyi öyrənməliyəm, təəssüf ki, cəmiyyətimizdə elə vəziyyət formalaşmışdır ki, son nəticə hər şeydən önemli hesab edilir”.

Araşdırımlar göstərmişdir ki, təlim nəticələrinin qazanılmasına istiqamət-lənən qiymətləndirmə meyarlarının, səviyyələr üzrə təsvirlərin açıq, şəffaf və aydın olmasına baxmayaraq, bəzi tələbələr onların təcrübədə tətbiqində çətinlik çəkirlər: “mən müxtəlif həlli olan problemlərin tapşırıq qismində verilməsini alqışlayıram, lakin yüksək dəyərləndirilmək üçün işimdə hansı cəhatlərin nəzərə alınacağını bilmirəm”. Belə fikirlər göstərir ki, qiymətləndirmə ilə bağlı işlədilən terminlər hər kəs tərəfindən fərqli şəkildə anlaşılır. Bu səbəbdən də öyrənənlərin çox hissəsi fərdi tyutor məsləhətinə ehtiyac duyur. Onlar fənnin tədrisi ilə paralel səhbətlərin aparılmasını, inkişaf dinamikasına xidmət edən vasitələrin müzakirə olunmasını istəyirlər. Tələbələrin bu arzusu əvvələn əks əlaqənin yaradılmasını zərurətə çevirir. Fəaliyyət zamanı tələbələrə köməyin göstərilməsi, müvafiq konstruktiv məsləhətlərin verilməsi işin daha keyfiyyətli yerinə yetirilməsinə zəmin yaradacaq. İşin sonunda verilən məsləhət və tövsiyələr vaxt itkisina səbab olur. Çünkü hazır məhsula müdaxilə etmək, dəyişikliklər aparmaq mümkün-süzdür. Bununla əlaqədar tələbələr fikirləriniaşağıdakı kimi bildirmişlər: “müəllim tərəfindən verilən məsləhət işin yerinə yetirilməsinə dair istiqamət səviyyəsində deyil, şəxsi tənqid, demək olar ki, yoxdur”. Bəzən iş və tələbələrin söylədikləri ideyalar haqqında rəy söyləmək bir o qədər də asan olmur. Çünkü onları öyrəş-dikləri düşüncə tərzini dəyişməyə məcbur edərkən tənqid münasibət bildirilməsi istisna deyil, bu da təlimə mənfi təsir göstərir.

Summativ qiymətləndirmə üçün nəzərdə tutulmuş tapşırıqların ümumilikdə yaxşı qəbul olunmasına baxmayaraq, qiymətlə bağlı narahatlıqlar mövcuddur. Di-gərləri ilə nisbatdə aşağı səviyyəli iş nümayiş etdirən tələbələrdən biri bildir-mışdır: “müəllimin işimi həvəsləndirici yazılı şərhlərlə müşayiət etməsinə bax-mayaraq, məndə elə təsəvvür yarandı ki, yaşıdlarımdan daha az kreativəm”. Bu fikrə əsaslanan Gibbsəgərə, yalnız təhsilalanların öyrənməsi zamanı deyil, daha

çox ümumi təqdimat müddətində (qiymət nəzərdə tutulur) qurulan eks əlaqənin keyfiyyət səviyyəsi diqqətin mərkəzləşməsinə təsir göstərir(12). Bununla yanaşı, müəllif iddir ki, belə qiymətləndirməslində kreativliyin inkişafının qarşısını alır. Tələbələrdən biri summativ qiymətləndirmə zamanı ona verilən eksəlaqəyə vaxtında əhəmiyyət verməsə də, yekunda həmin şəhrlərə yenidən baxdığını vurğulamışdır. Qiymətləndirmə meyarlarının öyrənənlərlə birlikdə tərtib olunması barədə fikir söyləyənlər də olmuşdur.

Məlumatın təhlili nəticəsində belə bir fakt ortaya çıxmışdır ki, tələbələr dəstəkləyici təlim mühitində, praktik və riskli tapşırıqların həllində, alternativ, kreativ qiymətləndirmənin tətbiqi prosesində daha çox stimullaşır və geniş fəaliyyət göstəirlər. Bununla yanaşı, öyrənənlər onların bilik, anlama və bacarıq səviyyələrinin müxtəlif yollarla nümayişinə imkan yaradan qiymətləndirmə üsullarını daha yüksək dəyərləndirirlər. Lakin bəzi tələbələr kreativ ideyalarını irəli sürməkdə tərəddüd edir vəbelə tapşırıqların həllinə həvəssiz yanaşırlar, çünki yekun qiymətləndirmədə hansı qiymət alacaqlarını bilmirlər, kreativliyin necə qiymətləndirilməsi haqqında heç bir məlumata malik deyillər. Problemin aradan qaldırılması məqsədilə tələbələrə fənnin tədrisinin əvvəlində təlim nəticələri, həmçinin onların əldə olunmasına zəmin yaradan qiymətləndirmə meyarları barədə qısa, lakin dəqiq informasiya ötürülməlidir. Kreativlik və qiymətləndirmə arasındaki ziddiyətin ortadan götürülməsi yollarından biri tələbələrin semestr ərzində summativ və formativ qiymətləndirmə meyarlarının müəyyənləşdirilməsində yaxından iştirakını təmin etməkdir. Beləliklə, problemin qismən də olsa həllinə nail olmaq mümkündür. Praktik tədris sessiyalarında özünüqiyəmətləndirmə tapşırıqlarından istifadə və təhsilalanların diqqətini təlim nəticələri ilə fərdi məqsədlərin əlaqəsinə yönəldirərək onları həvəsləndirmək də məsələnin çözülmənə müsbət təsir göstərir. Təlimdə həvəs, ümid, gözləntilər və görülən iş haqqında aydın və dəqiq təsəvvürə malik tələbələr verilmiş meyarlara əsasən kreativliklərini, həmçinin idarəetmə, istiqamətləndirmə, qiymətləndirmə bacarıqlarını nümayiş etdirmişlər. Lakin müəllim nəzərə almalıdır ki, sadalanan bacarıqlar təhsil müddəti ərzində tələbələrdə formallaşmayıbsa, sonradan onların tələb olunması düzgün deyil. Tədqiqatın nəticələrinin təhlili göstərməsidir ki, tələbələrin qiymətləndirmə meyarlarının müzakirəsinəcəlb edilməsionlarının fərdi inkişaflarının daha dərin və əhatəli monitoringini aparmağa, fəaliyyətlərini nəzərdən keçirməyə imkan yaradacaq. Tapşırığın əvvəlindəqiymətləndirmə meyarlari haqqında dəqiq və aydın izahatın verilməsi dəyərləndirmə zamanı onların qiymətdən narazı olma ehtimalını azaldacaq. Mun hesab edir ki, müəllim və tələbələr qiymətləndirmənin məqsəd və meyarlarını düzgün müəyyənləşdirdiyi təqdirdə o, təlim prosesinə müsbət təsir göstərir, lakin burada biliklərin ötürülmə yollarını diqqət mərkəzində saxlamaq lazımdır (18, 194). Tapşırıq bir neçə mərhələyə bölünməli, hər mərhələ ilə əlaqədar müəllimlə eks əlaqə yaradılmalı, pedaqoqun qeydləri, fikirləri geniş müzakirə olunmalı, yalnız bundan sonra növbəti mərhələyə keçid alınmalıdır. Qiymət və müəllimin şərhi kursun yekununda tələbələrə çatdırıldığda, böyük ehtimal ki, onlar öyrənənlər tərəfindən oxunmayacaq, beləliklə, tamamlan-

mış fəaliyyətə heç bir fayda verməyəcəkdir. Bu səbəbdən kursun planlaşdırılması zamanı formativ qiymətləndirmə nəzərə alınmalıdır, semestr müddətində davamlı təşkil edilməlidir. Qiymətləndirmə tədris prosesinin önəmlı hissələrindən olduğundan ali təhsil müəssisələrinin professor-müəllim heyəti üçün kreativ tapşırıqların tərtibi və qiymətləndirilməsi ilə bağlı müvafiq təlim və seminarlar keçilməlidir. Pedaqoqlar kreativlik, müxtalif təlim vəziyyətləri, yeni üsul və vasitələrlə əlaqədar geniş müzakirələr aparmalı, kreativ pedaqoji yanaşmalar, ideyalarla bağlı təcrübələrini bölüşməlidirlər. Fəaliyyət məhsullarını əhatə edən portfolionun, təlim nəticələrinin ənənəvi metodlarla ölçüləməsi və qiymətləndirilməsi mümkün deyil. Deməli, ali məktəblər təlim məqsədlərini bir daha nəzərdən keçirməli, ümumiyyətlə, qiymətləndirmə sistemini bütövlükdə yenidən baxmalıdırlar. Summativ qiymətləndirmə üçün tapşırıqların hazırlanması ilə yanaşı, kreativ prosesə zəmin yaradan, onun inkişafına təkan verən praktikyönümlü çalışmaların tələbələrə təqdim edilməsi, nəticələrin formativ qiymətləndirmə vasitəsilə ölçüləməsi yekunda uğur qazanmağa zəmanət verir.

Ali təhsil ocaqlarında qiymətləndirmə prosesində innovasiyalar tətbiq edilmədiyindən öyrənənlər təlimə həvəssiz yanaşırlar. Tələbələrin stimullaşdırılması, müasir, innovativ, kreativ tapşırıqlar vasitəsilə qiymətləndirilməsi mütləqdir. Mövcud qiymətləndirmə siyasəti ilk növbədə təhsil paradiqminin dəyişməsində öz əksini tapmalı, ənənəvi qiymətləndirmə metodlarından tamamilə imtina olunmalı və ya dövrün dinamik tələbləri ilə səsləşən interpretasiyada tətbiq edilməlidir. Kreativlik və qiymətləndirmə arasında mövcud ziddiyətlərin aradan qaldırılması pedaqoji kollektivin problemlə bağlı konstruktiv dialoq masası ətrafında müzakirələr aparmasından asılıdır. İşin belə formada təşkili ali təhsil müəssisəsinin professor-müəllim heyətini qiymətləndirmə haqqında geniş məlumatla təmin edəcək, tələbələri qiymətləndirmə meyarlarından, formativ qiymətləndirmə tapşırıqlarından yararlanmağa yönəldəcək, bununla da proses keyfiyyətli sonluqla nəticələnəcək, qiymətləndirmə ilə kreativlik arasındaki ziddiyətaradan qaldırılacaqdır.

ƏDƏBİYYAT

1. Amabile T. The Social Psychology of Creativity. New York: Springer-Verlag, 1983.
2. Beghetto R.A. "Does Assessment Kill Student Creativity?" The Educational Forum, Vol.29, No.2, pp.254-263, 2005.
3. Biggs J. Teaching for Quality Learning at University. Backingham: SRHE & Open University Press, 1999.
4. Boud D. and Falchikov K. Aligning Assessment with Long-Term Learning , Assessment and Evaluation in Higher Education, 10, 225-235.
5. Brown S. Assessment that Works at Work, the Newsletter for the Institute of Learning and Teaching in Higher Education, 11, 6-7, 2003.
6. Bryan C. and Klegg K. (ed.) Innovative Assessment in Higher Education. Abingdon: Routledge, 2006.
7. Byron K. Defining Boundaries for Creativity. Keynote Presentation at the Creativity or Conformity? Building Cultures of Creativity in Higher Education Conference , University of Wales Institute, Cardiff.8-10 January, 2007.

8. Craft A. Creativity in Schools, in Jackson N., Oliver M., Shaw and Wisdom J. (ed.) Developing Creativity in Higher Education: An Imaginative Curriculum. London: Routledge, 2006
9. Csikszentmihalyi M. Implications of a Systems Perspective for the Study of Creativity, in Sternberg, R. (ed), Handbook of Creativity. Cambridge: Cambridge University Press, 1999.
10. Elton L. Assessing Creativity in an Unhelpful Climate, Art, Design and Communication in Higher Education, 5, 119-30, 2006.
11. Gardner H. Creativity, RSA Journal, 143(5), 33-42, 1995.
12. Gibbs G. How Assessment Frames Student Learning, in Bryan C. and Klegg K. (ed) Innovation Assessment in Higher Education. London: Routledge. 23-36, 2006.
13. Jackson N. Creativity in Higher Education: Creating Tipping Points for Cultural Change. Scholarly Paper3 – Surrey: Centre for Excellence in Professional Training and Education, University of Surrey, 2006.
14. Kleiman P. Beyond the Tingle Factor: Creativity and Assessment in Higher Education, The ESRC Creativity Seminar, University of Strathclyde. 7 October, 2005.
15. Knight P. (ed) Assessment for Learning in Higher Education. London: Kogan Page, 1995.
16. Loveless A. Creativity in Self-Actualizing people, in Rothenburg, A. and Hausman C.(ed) The Creativity Question. Durham, NC: Duke University Press, 1976.
17. McWilliam E. Unlearning pedagogy, Journal of Learning Design, 1, 1-11, 2005.
18. Moon J. A Handbook of Reflective and Experiential Learning, Theory and Practice. London: Routledge Falmer, 2004.
19. National Advisory Committee on Creative and Cultural Education (NACCCE),(1999).n All our Futures: Creativity, Culture and Education, Suffolk: DfEEPirto Jane. Understanding Creativity; Great Potential Press, 2004.
20. Torrance E. Assessing the Further Reaches of Creative Potential, Journal of Creative Behaviour, 14 (1), 1-19, 1980.
21. Treffinger D., Young G., Selby E. and Shepardson C. Assesing Creativity: A Guide for Educators. Sarasota, Florida: Center for Creative Learning, 2002.
22. Watson J. Comfortably Uncomfortable: A Study of Undergraduate Students' Responses to Working in a Creative Learning Environment, Learning Landscapes. 6 (1), 443-461, 2012.
23. Watson J. Creative development or high performance? An Alternative Approach to Assessing Creative Process and Product in Higher Education, 4th Assessment in Higher Education Conference. Birmingham, 26-27 June, 2013.

ВЛИЯНИЕ ОЦЕНИВАНИЯ НА РАЗВИТИЕ КРЕАТИВНОСТИ ОБУЧАЮЩИХСЯ

Н.Э.ЗЕЙНАЛОВА

РЕЗЮМЕ

В статье рассматриваются вопросы, влияющие на повышение качества образования, в том числе и вопросы оценивания. Даны подробная информация об оценивании, о его положительном влиянии на развитие и формирование креативности у обучающихся. Наряду с этим подробно анализированы эксперименты, посвящённые оцениванию креативности, проводимые в ведущих зарубежных университетах. Автор обосновал необходимость формативного оценивания в высшей школе, пути его проведения. Было подчёркнуто особое значение формативного оценивания для повышения эффективности суммативного оценивания.

Ключевые слова: креативность, высшая школа, форматив, сумматив, требования, навыки мышления

THE INFLUENCE OF ASSESSMENT TO THE DEVELOPMENT OF THE CREATIVITY OF EDUCATORS

N.E.ZEYNALOVA

SUMMARY

The article deals with the influence of assessment to the development of the creativity of educators. It also states the importance of the works in the direction of the development of the quality of education at the higher education institution. The evaluation which influences to the development of the creativity has comprehensively been informed about in the article. The positive influence of assessment in the formation of the creativity of educators has been touched upon in the article as well. Besides, the experiment which is basing on the assessment of creativity in the universities of foreign countries has been stated in the article too. The author has justified the necessity of formative assessment in the higher education institutions and has thoroughly described its ways. It highlights the fact that the formative assessment plays a crucial role in increasing the advantage of the summative assessment.

Key words: creativity, high school, assessment, formative, summative, requirement, thinking skills